

श्रमसंस्कार शिबिर • तीन महाविद्यालयांचा संयुक्त उपक्रम; विद्यार्थ्यांकडून स्मशानभूमीची स्वच्छता

# भोयेगावी रासयोच्या १७५ विद्यार्थ्यांनी उभारले तीन दगडी बंधारे व २० शोषखड्डे

प्रतिनिधी | चांदवड

येथील कला, वाणिज्य व विज्ञान महाविद्यालय, स्व. सौ. कांताबाई भवरलालजी जैन अभियांत्रिकी महाविद्यालय व सुरेशदादा जैन औषधनिर्माण महाविद्यालय या तीन महाविद्यालयांच्या संयुक्त विद्यमाने तालुक्यातील भोयेगाव येथे आयोजित राष्ट्रीय सेवा योजनेच्या हिवाळी श्रमसंस्कार शिबिरात तिन्ही महाविद्यालयातील १७५ विद्यार्थ्यांनी भोयेगावी तीन दगडी बंधारे व वीस शोषखड्डे तयार करून स्मशानभूमी परिसराची स्वच्छता व गावातील जैविक परीक्षणाचे काम केले. विद्यार्थ्यांनी उभ्या केलेल्या जलसंधारणाच्या कामाचे शिबिराच्या समारोपप्रसंगी मान्यवरांनी कौतुक केले.

शिबिर समारोप कार्यक्रमाच्या अध्यक्षस्थानी फार्मसी महाविद्यालयाचे प्राचार्य डॉ. सी. डी. उपासणी होते. प्रमुख अतिथी म्हणून प्रांताधिकारी सिद्धार्थ भंडारे, पोलिस निरीक्षक संजय पाटील उपस्थित होते.

प्रांताधिकारी सिद्धार्थ भंडारे म्हणाले, ज्या समाजात आपण जन्माला येतो, मोठे होतो, त्या समाजाचे आपण काही देणे लागतो ही भावना ठेवून राष्ट्रीय सेवा योजनेच्या शिबिरांमध्ये उभी रहात असलेली कामे अत्यंत महत्त्वाची असतात. विद्यार्थ्यांनी शिबिरात उभे केलेले काम कौतुकास्पद असल्याचे सांगून विद्यार्थ्यांनी आज परिस्थितीचा वाडू न करता गुणवत्तेला महत्त्व देऊन स्पर्धा परीक्षांकडे अधिकाधिक लक्ष द्यावे, गरजू विद्यार्थ्यांना मी व्यक्तीशः सहकार्य करेल, असे आश्वासन दिले.

राष्ट्रीय सेवा योजनेचे जिल्हा समन्वयक प्रा. डॉ. डी. के. आहरे यांनी या शिबिरामुळे विद्यार्थ्यांमध्ये बांधिलकी निर्माण होत असल्याचे सांगून विद्यार्थ्यांनी संयुक्त श्रमदानातून केलेल्या कामाचे कौतुक केले. पोलिस



भोयेगाव येथे शोषखड्डे तयार करताना राष्ट्रीय सेवा योजनेचे विद्यार्थी.



दगडी बंधारे तयार करताना राष्ट्रीय सेवा योजनेचे विद्यार्थी-विद्यार्थिनी.

निरीक्षक संजय पाटील यांनी अशा प्रकारच्या शिबिराची युवा पिढीसाठी अत्यंत गरज असून त्यातून विद्यार्थ्यांना कष्टाची सवय लागते तसेच शिस्तचे महत्त्वही समजते. त्यामुळे आजच्या

पिढीसमोर आदर्श ठेवण्यासाठी यांसारखी शिबिरे महत्त्वाची असल्याचे सांगितले. प्राचार्य डॉ. जी. एच. जैन म्हणाले, शिबिरात विद्यार्थ्यांनी मेहनत घेतली असली तरी

## शिबिरात विविध व्याख्याने, रक्तगट तपासणी

शिबिर काळात प्रा. डॉ. मनोज पाटील यांचे 'वनस्पतीशास्त्रातील गमतीजमती', प्रा. डॉ. सी. के. कुदरत यांचे 'ग्रामविकासाची गुरुकिल्ली', प्रा. सुभाष सोनवणे यांचे 'सैन्य भरतीपूर्व प्रशिक्षण', प्रा. एन. पी. जैन यांचे 'रोखविरहित व्यवहार', प्रा. पी. आर. सोहनी यांचे 'होय मला एनएसएसने घडविले', शिवनाथ बोरसे यांचे 'अशी फुलली नर्सरी', पाणी फाउंडेशनचे समन्वयक दीपक सैदाणे यांचे 'जलसंधारणाच्या वाटा' या विषयावर व्याख्याने झाली. शिबिरात विद्यार्थी-विद्यार्थिनींची रक्तगट तपासणीही करण्यात आली.

अशा प्रसंगी गावांनेही पुढाकार घेतला पाहिजे. गावाची साधू मिळाली तरच अशा स्वरूपाची शिबिरे अधिक यशस्वी होऊ शकतात, असे आवाहन केले. अभियांत्रिकी महाविद्यालयाचे

राष्ट्रीय सेवा योजना कार्यक्रम अधिकारी प्रा. दीपेश अग्रवाल यांनी या सामूहिक शिबिरामुळे विद्यार्थ्यांची मैत्री व समूहभावना वृद्धिंगत होऊन विद्यार्थ्यांना खूप काही शिकता आल्याचे सांगितले. प्रारंभी प्रा. स्वप्नील वाघ यांनी सप्ताहातील कामाचा अहवाल सादर केला. अतिथींचा परिचय डॉ. मयूर चोरडिया यांनी करून दिला. शिबिरातील स्वयंसेवक विद्यार्थ्यांनीही शिबिरातील अनुभव सांगितले. सूत्रसंचालन चांदवड महाविद्यालयाचे राष्ट्रीय सेवा योजना कार्यक्रम अधिकारी प्रा. तुषार चांदवडकर यांनी केले. यावेळी उपप्राचार्य डॉ. दत्ता शिंपी, संदेश बुरड, नारायण महाराज, गोरख पानपाटील, आकाश ठोंबरे, महेश वाळके, रोहित वाळके, सौरभ जैन आदींसह शिबिरार्थी उपस्थित होते. शिबिर यशस्वितेसाठी अमोल बडोदे, अजय ठाकरे, स्वाती पानगव्हाणे, सौरभ जैन, सूरज पगार, नीलेश चव्हाण, वैभव पवार, भूषण ठोंबरे या विद्यार्थ्यांनी परिश्रम घेतले.